



MP: जंगल में चल रही थी नकली सीमेंट की फैक्ट्री, 5 ट्रक और कुछ मशीनें जब्त



मध्य प्रदेश के रीवा जिले में जंगल में एक नकली सीमेंट की फैक्ट्री पकड़ी गई है. पुलिस ने छापा मारकर मौके से नकली सीमेंट के तीन हजार से अधिक बैग जब्त किए हैं. इसके अलावा 5 ट्रक, जीसीएम मशीन, मिक्सर आदि भी जब्त किया गया है. पुलिस ने इस मामले में केस दर्ज कर जांच शुरू कर दी है.

मध्य प्रदेश के रीवा में नकली सीमेंट बनाने के कारोबार का प्रशासन ने भंडाफोड़ किया है. लंबे समय से जंगल के अंदर नकली सीमेंट बनाने का कारोबार धड़ल्ले से चल रहा था. क्रेसर से निकलने वाले डस्ट और राखड़ को सीमेंट की बोरियों में भरकर बेच दिया जाता था. पुलिस ने 3 ट्रक, 2 कैप्सूल, जीसीएस मशीन, मिक्सर सहित भारी मात्रा में मिश्रित नकली सीमेंट जब्त की है. जानकारी के अनुसार, रीवा मुख्यालय से 65 किलोमीटर दूर गढ़ थाना क्षेत्र के घूमा गांव में नकली सीमेंट बनाने का कारोबार धड़ल्ले से चल रहा था. सूचना पर पुलिस और प्रशासन की संयुक्त टीमों ने छापामार कार्रवाई की. फैक्ट्री में राखड़ भारी मात्रा में स्टॉक किया गया था, जिसका इस्तेमाल नकली सीमेंट बनाने के लिए किया जाता था.

Source: <https://www.aajtak.in/crime/police-and-intelligence/story/rewa-fake-cement-factory-running-forest-thousands-sacks-fake-cement-5-trucks-machines-seized-lcla-1483212-2022-06-16>